

Kosmoslylar dünýäni basyp alyp bilermi?

Category: Geň-taňsy wakalar, Kitapcy

написано kitapcy | 22 январа, 2025

Kosmoslylar dünýäni basyp alyp bilermi? KOSMOSLYLAR DÜNYÄNI BASYP ALYP BILERMI?

Dünýä belli fizik we kosmosşynas Stiwen Hoking başga älemlerde ýaşaýan janly barlyklar gojaman saýýaramyzyň barlygyndan habardar bolan ýagdaýynda, adamzadyň soňunyň gelme ähtimallygyndan howatyrlyanmagyň gerekdigini duýdurdy.

Hokingiň pikirine görä matematiki taýdan başga älemlerde ýaşaýan janlylaryň barlygyna ynanmak gerek. Şol janlylaryň göçme medeniýete mahsus kowumdygyna ünsi çeken Hoking, olaryň öz ýaşaýan saýýaralaryndaky tebigy resurslary sarp edip gutaransoňlar ýaşaýyş üçin amatly başga saýýaralaryň gözlegine çykaýmagynyň mümkindigini aýdýar.

Stiwen Hokingiň pikirine görä, eger kosmoslylar Ýer togalagyna islendik görnüşde bolsun, tapawudy ýok, habar gönderäýen ýagdaýynda, olara jogap bermezlikden gowsy ýok. "Gliese 832c" atly alysdaky saýýaradan söz açan Hoking "Haçanam bolsa bir gün bir ýerlerden signal gelip başlamagy mümkin" diýýär. Meşhur alym şeýle ýagdaýda olara jogap bermek kelesañlykdyr. Hoking adamzadyň has ösen medeniýet bilen tanyşmagy indeýleriň üstüne ýewropalylaryň "Ýatanyň üstüne turan gelmesin" edip, dökülişleri bilen deňeşdirdi we munuň netijesiniň gowy gutarmajagyny ýaňzytdy.

Hoking kosmosda älemiň islendik künjüne syýahat edip biljek derejede ösen siwilizasiýanyň Ýer togalagyna ýagşy niýet bilen aýak basmajagyny aýdýar.

Alymyň pikirine görä, bizden has akyllly kosmoslylar galaktikadaky tebigy resurslary zor bilen almaga niýetli we baran ýerlerini basyp alyp koloniýalaşdyrjak alamançylardyr.

Iňlis astrofizigi "Stephen Hawking's Favorite Places" atly dokumental filmde-de aýak basylmadyk galaktikalardaky tebigy

resurslary çapawullamak ýaly erbet niýetli we ösen ýaşayyş formalý kosmoslylar barada ýokardaky pikirleri gaýtalady:

"Bizden has ösen ýaşayyş formalýlar bilen ýüzbe-ýüz bolmak, Hristofor Kolumbyň Amerikada indeýler bilen garşylaşyndan has beter bolup biler. Indeýleriňem soňy o diýen gowy gutarmandy".

Ylym dünýäsi tarapyndan Eýnşteýnden soňky dünýä inen iň beýik alym hökmünde hasap edilýän Stiwen Hoking adamzatdan has ösen derejede bolmagy ahmal kosmoslylaryň adamy ownuk bakteriýadan enaýy görmez diýen düşünjede.

Ýer togalagyndan kosmosa eýýäm birnäçe ýyldan bäri bilgeşleýin ýa-da bilmezlikden radio we telewizion signallar ugradylýar. Käbir alymlaryň pikirine görä bolsa, dünýäni basybalyjy häsiýetli goşunlary bilen eýeläp biljek derejede çakgan hereket edýän we bizden has ösen kosmoslylar bar bolsa, biziň barlygymyzy bireýýäm bilerdiler.

Ikitaraplaýyn teoriýa boýunça seredeniňde, biziň dünýämiz ösüşini belli bir derejesine ýetýänçä bizden has ösen janlylar tarapyndan öz erkine goýuldy, ýagny, aslynda Ýer togalagy ýabany ýaşayyş rezerwidir.

Amerikan astrobiology Duglas Wakoh Başga älemler boýunça gözlegler institutynda (SETI) eden çykyşynda, "kosmosa simwoliki signallar ugradylanda potensial howplary ara alnyp maslahatlaşmagyň we bolup biläýjek hadysalaryň göz önüne tutmagyň gerekdigini" aýtdy.

Alymlaryň başgabar topary instituta dünýädäki ýaşayşymyzyň barlygyny görkezýän kiçijik signallary ibermegiň dogry boljakdygyny aýtsa, alymlaryň ikinji topary has gezende we has öňdebaryjy kosmos zondlaryny özleşdirmegiň gerekdigini öňe sürýär.

Astrofizikler adamzadyň geçen asyryň 20-nji ýyllaryndan bäri ilkinji söwda maksatly radioabzaly arkaly goňşy ýyllyzlara özüniň barlygyny bildirmäge çalyşýandygyna ünsi çekýär. Adamyň iberýän signallary barmaly ýerine barýança 90 ýagtylyk ýyly (540 trillion mil) gerek.

Internet maglumatlary esasynda taýýarlandy. Geň-taňsy wakalar